



### పాగాకు ఉత్పత్తులకు దూరంగా ఉండాలి



**పాగాకు రహిత విద్యాసంస్థగా ఏర్పాటు చేసిన నోటీస్ బోర్డు చూపిస్తున్న ప్రధానోపాధ్యాయుడు, విద్యార్థులు**

ఎదులాపురం, నవంబర్ 6 : విద్యాసంస్థలకు 100 గజాల పరిధిలో పాగాకు ఉత్పత్తులు వాడడం నేరమని ప్రభుత్వ ప్రాథమికోన్నత పాఠశాల ప్రధానోపాధ్యాయుడు సంతోష్ అన్నారు. జాతీయ పాగాకు నియంత్రణ కార్యక్రమంలో భాగంగా సోమవారం పట్టణంలోని ఖానాపూర్ ప్రభుత్వ పాఠశాలను పాగాకు రహిత విద్యాసంస్థగా ప్రకటించారు. ఈ సందర్భంగా జిల్లా పాగాకు నియంత్రణ విభాగం క్షినికర్ సైకాజెస్ట్ శ్రీకాంత్ మాట్లాడుతూ విద్యార్థులు పాగాకు ఉత్పత్తులు, ధూమపానానికి, మాదక ద్రవ్యాలు, మత్తు పదార్థాలకు దూరంగా ఉండాలన్నారు. పాఠశాలకు వంద గజాల పరిధిలో గల దుకాణాల్లో పాగాకు ఉత్పత్తులు విక్రయించడం పాగాకు రహిత విద్యాసంస్థల నియమావళి ప్రకారం నేరమన్నారు. అనంతరం పాగాకు రహిత విద్యాసంస్థగా బోర్డు ఏర్పాటు చేశారు. ఆయన వెంట సోషల్ వర్కర్ చిరంజీవి, తదితరులు ఉన్నారు.

# రూ.400కే గ్యాస్ సిలిండర్ అందిస్తాం

● ఆదిలాబాద్ నియోజకవర్గ బీఆర్ఎస్ ఎమ్మెల్యే అభ్యర్థి జోగు రామన్న

ఆదిలాబాద్ రూరల్, నవంబర్ 6 : ఉచిత గ్యాస్ అని చెప్పిన బీజేపీ కేంద్ర ప్రభుత్వం రూ.1200కు మహిళలకు ఇస్తున్నదని, మూడో సారి ముఖ్యమంత్రి కేసీఆర్ రాగానే అదే మహిళలకు కేవలం రూ.400 మాత్రమే గ్యాస్ సిలిండర్ను అందజేస్తారని ఆదిలాబాద్ నియోజకవర్గ బీఆర్ఎస్ ఎమ్మెల్యే అభ్యర్థి జోగు రామన్న అన్నారు. సోమవారం ఆదిలాబాద్ రూరల్ మండలంలోని పొచ్చర్, దిమ్మ గ్రామంలో ఇంటింటి ప్రచార కార్యక్రమం నిర్వహించారు. ఓటర్లను కలుస్తూ కారు గుర్తుకు ఓటు వేయాలని కోరారు. ఈ సందర్భంగా ఆయన మాట్లాడుతూ పింఛన్లు రూ.5 వేలకు పెంపు, ఆరోగ్యబీమా, కల్యాణలక్ష్మి, షాదీముబారకతో పాటు ఇవన్నీ పొందవచ్చున్నారు. ప్రతి సంక్షేమ పథకం నిరంతర కార్యక్ర



దిమ్మ గ్రామంలో ఓటు అభ్యర్థిస్తున్న బీఆర్ఎస్ ఎమ్మెల్యే అభ్యర్థి జోగు రామన్న

మాన్ని దశల వారీగా ప్రతి ఒక్కరికీ అందుతాయని అన్నారు. రైతాంగం గత ప్రభుత్వాలతో తీవ్ర నష్టాలను చవిచూసిందని సీఎం కేసీఆర్ నాయకత్వంలో అదే రైతాంగాన్ని వ్యవసాయాన్ని పండుగల ఆడుకునేలా రైతుబంధు, రైతుబీమా, దళిత బస్టి ద్వారా మూడేకరాల భూమిని అందించి వ్యవసాయాన్ని ప్రోత్సహించారన్నారు. కార్యక్రమంలో ఎంపీపీ గండ్రత్త రమేష్, బీఆర్ఎస్ మండలాధ్యక్షుడు రమణ, మాజీ ఎంపీపీ జగదీష్, పరమేశ్వర్, కొండు రాజు, పురుషోత్తం, గంగాధర్, ఉపసర్పంచ్ రామన్న, కేశవరెడ్డి, గంగయ్య, ఆరె నరేష్, శ్రీనివాస్ పాల్గొన్నారు.




ఆదిలాబాద్ రూరల్ : భుక్తాపూర్లో ఓటు అభ్యర్థిస్తున్న బీఆర్ఎస్ నాయకులు



ఎదులాపురం : కారు గుర్తుకు ఓటు వేయాలని అభ్యర్థిస్తున్న డీసీసీబీ చైర్మన్

# హామీలను నెరవేర్చడంలో కాంగ్రెస్, బీజేపీ విఫలం

ఆదిలాబాద్ రూరల్, నవంబర్ 6 : సామాన్య ప్రజానీకానికి ఇచ్చిన హామీలను నెరవేర్చడంలో కాంగ్రెస్, బీజేపీలు పూర్తిగా విఫలమయ్యాయని, ఆ పార్టీల హయాంలో ప్రజలు ఎదుర్కొన్న ఇబ్బందులు ఇప్పటికీ మరచిపోలేదని మున్సిపల్ చైర్మన్ జోగు ప్రేమేందర్ అన్నారు. ఆదిలాబాద్ పట్టణంలోని హమాళివాడ, ఇందిరానగర్, భాగ్యనగర్ కాలనీల్లో సోమవారం ఆయన ఎన్నికల ప్రచారం నిర్వహించారు. కాలనీల్లో ఇంటింటికీ తిరుగుతూ ప్రభుత్వ సంక్షేమ పథకాలతో పాటు బీఆర్ఎస్ మ్యూనిసిపాలిటీను వివరిస్తూ కరపత్రాలు అందజేశారు. కారు గుర్తు ఓటు వేసి ఎమ్మెల్యే అభ్యర్థి జోగు రామన్నను భారీ మెజార్టీతో గెలిపించాలని కోరారు. ప్రచారంలో భాగంగా వృద్ధులను కలిసి వారితో ఆప్యాయంగా మాట్లాడుతూ యోగక్షేమాలను అడిగి తెలుసుకున్నారు. కార్యక్రమంలో కౌన్సిలర్లు గేడం సంజయ్, అశోక్ స్వామి, రామేశ్వర్, రాజు, మోబిన్, కొండ గణేశ్, మిషు, గోవర్ధన్, అలోక్, మతిన్, జహూర్ పాల్గొన్నారు.



ఆదిలాబాద్ రూరల్ : ప్రచారం నిర్వహిస్తున్న మున్సిపల్ చైర్మన్ జోగు ప్రేమేందర్

నియోజకవర్గ బీఆర్ఎస్ ఎమ్మెల్యే అభ్యర్థి జోగు రామన్నను భారీ మెజార్టీతో గెలిపించాలని కోరారు. కార్యక్రమంలో రైతు బంధు సమితి జిల్లా అధ్యక్షుడు రోకండ్ల రమేష్, షార్ లీడర్ బండారి సతీష్, మాజీ కౌన్సిలర్ తిరుమన్ వాసున్, మాజీ పట్టణాధ్యక్షుడు సయ్యద్ సాజిద్ డిన్, ఎనగంటి ప్రకాష్, కాలనీ వాసులు పాల్గొన్నారు.

మార్, బీఆర్ఎస్ మండలాధ్యక్షుడు తుమ్మల వెంకట్ రెడ్డి, మార్కెట్ కమిటీ మాజీ చైర్మన్ ప్రభాకర్, మార్కెట్ కమిటీ వైస్ చైర్మన్ వెణుగోపాల్ యాదవ్, సర్పంచ్ సంఘం మండలాధ్యక్షుడు ఊశన్న, రైతు బంధు సమితి జిల్లా డైరెక్టర్ చంద్రయ్య, నాయకులు ప్రశాంత్ రెడ్డి, సర్పంచ్ సంతోష్ రెడ్డి పాల్గొన్నారు.

### ఇంటింటికీ బీఆర్ఎస్ ప్రచారం

ఆదిలాబాద్ రూరల్, నవంబర్ 6 : జిల్లా కేంద్రంలోని 49వ వార్డు భుక్తాపూర్ కాలనీలో బీఆర్ఎస్ నాయకులు ఇంటింటి ప్రచారం నిర్వహించారు. ప్రతి ఒక్కరికీ బీఆర్ఎస్ ప్రభుత్వం ప్రవేశపెట్టిన సంక్షేమ పథకాలు, మ్యూనిసిపాలిటీ గురించి వివరించారు. కారు గుర్తుకు ఓటు వేసి ఆదిలాబాద్



జైనద్ : ఆకుల్లో మ్యూనిసిపాలిటీ గురించి వివరిస్తున్న బీఆర్ఎస్ నాయకులు

### అభివృద్ధికి పట్టం కట్టండి

జైనద్, నవంబర్ 6 : నియోజకవర్గంలోని గ్రామాలను అభివృద్ధి చేసే బీఆర్ఎస్ ఎమ్మెల్యే అభ్యర్థి జోగు రామన్నకు మరోసారి పట్టం కట్టాలని జైనద్ ఎంపీపీ మార్కెట్ గోవర్ధన్ అన్నారు. సోమవారం మండలంలోని భోరజ్, నిరాల, బాలాపూర్, అకుర్ల గ్రామాల్లో ప్రచారం నిర్వహించారు. ఇంటింటికీ, హోటళ్లు, ఆటోలు, కిరాణి దుకాణాల్లో తిరుగుతూ ఎన్నికల మ్యూనిసిపాలిటీను వివరిస్తూ కారు గుర్తుకు ఓటేసి ఎమ్మెల్యే అభ్యర్థి జోగు రామన్నను భారీ మెజార్టీతో గెలిపించాలని కోరారు. కార్యక్రమంలో మండల ఉపాధ్యక్షుడు విజయకు

### బీఆర్ఎస్ కు అందగా నిలబడదాం

ఎదులాపురం, నవంబర్ 6 : ప్రగతిని ప్రజలందరికీ చూపించిన బీఆర్ఎస్ ప్రభుత్వం సీఎం కేసీఆర్, కారు గుర్తుకే మనమంతా అందగా నిలబడదామని డీసీసీబీ చైర్మన్ అడ్డి భోజారెడ్డి అన్నారు. పట్టణంలోని కైలాస్ నగర్ లో ఇంటింటికీ తిరుగుతూ ప్రచారం నిర్వహించారు. ఎమ్మెల్యే అభ్యర్థి జోగు రామన్నను మరోసారి గెలిపించాలని అభ్యర్థించారు. కార్యక్రమంలో వార్డు కౌన్సిలర్ అర్జున్ రాంకు మార్, బీఆర్ఎస్ సీనియర్ నాయకుడు యూనిస్ ఆక్వానీ, దుర్గం ట్రస్ట్ చైర్మన్ దుర్గం శేఖర్, అధికార ప్రతినిధి బీ గంగా రెడ్డి, వార్డు ఇన్చార్జి, బీసీ సెల్ పట్టణ అధ్యక్షుడు దాసరి రమేష్, మైన్వార్డ్ సెల్ అధ్యక్షుడు సతీంపాషా, వార్డు అధ్యక్షుడు సురేందర్, తదితరులు పాల్గొన్నారు.

# కాంగ్రెస్ అధికారంలోకి వస్తే.. తెలంగాణను ఢిల్లీకి తాకట్టు పెడుతారు

● ఆసిఫాబాద్ నియోజకవర్గ బీఆర్ఎస్ ఎమ్మెల్యే అభ్యర్థి కోవలక్ష్మి



మలంగిలో ఆసిఫాబాద్ నియోజకవర్గ ఎమ్మెల్యే అభ్యర్థి కోవలక్ష్మికి స్వాగతం పలుకుతున్న మహిళలు

నార్సూర్, నవంబర్ 6 : కాంగ్రెస్ అధికారంలోకి వస్తే తెలంగాణ రాష్ట్రాన్ని ఢిల్లీకి తాకట్టు పెడుతారని ఆసిఫాబాద్ నియోజకవర్గ బీఆర్ఎస్ ఎమ్మెల్యే అభ్యర్థి కోవలక్ష్మి అన్నారు. సోమవారం నార్సూర్ మండలంలోని మలంగి, లంబాడతండా, గోండుగూడ, ఎస్సీగూడల్లో ప్రచారం నిర్వహించారు. ఎమ్మెల్యే అభ్యర్థికి ఘన స్వాగతం పలికారు. బొట్టుపెట్టి గ్రామంలోకి ఆహ్వానించారు. గ్రామాల్లో బీఆర్ఎస్ మ్యూనిసిపాలిటీ గురించి వివరించారు. ఈ సందర్భంగా ఆమె మాట్లాడుతూ అబద్ధాలతో కర్ణాటకలో అధికారంలోకి వచ్చిందని, ఎన్నికల్లో ఇచ్చిన హామీలు అమలు చేయకుండా ప్రజలను మోసం చేస్తుందన్నారు. ఇప్పుడు తెలంగాణలో ఆరు గ్యారంటీ లతో ప్రజలను మోసం చేస్తుందన్నారు. గతంలో తెలంగాణ పరిస్థితి ఎలా ఉండో..2014 నాటి నుంచి ఎలా అభివృద్ధి చెందిందో ప్రజలు ఆలోచించాల్సిన అవసరం ఉందన్నారు. ఈ ఎన్నికల్లో గెలిచి అధికారంలోకి వచ్చేది బీఆర్ఎస్ పార్టీ, సీఎం కేసీఆర్ హ్యాట్రిక్ రికార్డు సాధిస్తారని ఢిమా వ్యక్తం చేశారు. మాయమాటలకు మోసపోకుండా ఆలోచించి ఓటు వేయాలని, ప్రజలు ఆశీర్వదించి ఎమ్మెల్యేగా భారీ మెజార్టీతో గెలిపించాలని కోరారు. కార్యక్రమంలో మండల ప్రజాప్రతినిధులు, నాయకులు, కార్యకర్తలు, మహిళలు, రైతులు, యువకులు పాల్గొన్నారు.



మాట్లాడుతున్న ఆసిఫాబాద్ నియోజకవర్గ ఎమ్మెల్యే అభ్యర్థి కోవలక్ష్మి